



۲۰۱۷/۰۶/۰۳



سلطان جان کلیوال

په خاوره د کابل.....!

په خاوره د کابل باندی، توفان راغلی دی
«آدم» پسي جنت له، بيا شيطان راغلی دی
دسترگو او له زرونو، وینی څاخی د هرچا
چرو سره قصاب، له «پاکستان» راغلی دی
«غنی» او «عبدالله» دی، اوس کوی ورته آتن
بچی د «میکناتن» تر «اکبر خان» راغلی دی
ولاری هرکلی ته، دی د کلی مُفسدان
«مسکو» او «واشنگتن» نه، مُسلمان راغلی دی
د مینې «قرآن» ایښی، په تاچه کی دی ملا
د قهر کتاب لاس کی، طالب جان راغلی دی
جنت گتي په مرگ، د «ابراهیم» باندی «نمرود»
دا بیا د «رب ج» د رحم، کوم دوران راغلی دی؟
له دین نه دام جوړ شوی، د رحمن بابا په قول
وحشت زمونږ کوڅو ته، دجهان راغلی دی
پوهیرو به مونږ کله، په مرض د خپل وجود؟
مرض د ناپوهی، لکه سرطان داغلی دی
پگری شوی د زړوکو سره، وینو کی خیشتي
قیامت جوړ کلیواله، په افغان راغلی بیا